

د کورنیو د اقتصادي ستونزو د حل لپاره طلايي گامونه

د کورنی اقتصاد، یوازې د زیات عواید لرونکو کورنیو خبره نه ده، بلکې دا په لږ عاید لرونکو کورنیو پورې هم تړاو لري. د عاید زیاتوالی د لگښتونو د زیاتوالي لامل کېږي او د لگښتونو مدیریت کولای شي د کورنیو د اقتصاد چلوونکي یا سرپرست د مدیریت هنر څرگند کړي. د کورنیو د اقتصاد مدیریت د دوی هويت څرگندوي او دا چاره کولای شي د اقتصادي ودې او د کورنیو د پرمختګ لامل شي.

په دې مقاله کې د کورنیو د اقتصادي ستونزو د هواري لپاره یو شمېر طلايي گامونه په لاندې ډول وړاندې کېږي:

پلان جوړ کړئ

د کورنی د اقتصاد لپاره د پلان جوړول د اقتصادي ودې په برخه کې بنسټیز رول لري. هره کورنی باید د خپلو اقتصادي چارو د پرمختګ لپاره لنډمهال، منځ مهال او اوږد مهال پلانونه ولري. هغه کورنی چې اقتصادي پلان نه لري، هغه بنسټ ته ورته والی لري چې خپل حال ته پرېښودل شوی وي او د پرمختګ لپاره یې څوک کار نه کوي.

د دې لپاره چې تاسو د خپلې کورنی اقتصاد ورغوی او په دې برخه کې پرمختګ وکړئ اړینه ده چې ټاکل شوې موخې ولری او یادو موخو ته د رسېدو لپاره د پلانونو له مخې وړاندې لاړ شئ. په یاد ولری چې ستاسو له لوري ټاکل شوې موخې باید خیالي نه وي او هغې ته د رسېدو امکان موجود وي.

سپما وکړئ

سپما د کورنیو د اقتصادي رغښت لپاره بنسټیز ارزښت لري. له سپما پرته هېڅ کورنی نه شي کولای چې په اقتصادي ډګر کې بریا تر لاسه کړي. سپما یوازې د کورنی د سرپرست دنده نه ده، بلکې د کورنی په ټولو غړو لازمه ده چې سپما وکړي. په لنډو ټکو کې ویلای شو چې سپما د لگښتونو د تعدیل لامل کېږي، راتلونکې تضمینوي او د کورنی د ټینګښت سبب کېږي.

د همکارۍ روحیه

د کورنی د اقتصادي ستونزو په حل کې نه باید یوازې پلار او مور مسئول وي، بلکې اړینه ده چې د کورنی ټول غړي د دې ستونزو په حل کې مرسته وکړي. د کورنی اقتصادي پیاوړتیا او جوړښت د کورنی د غړو تر منځ د همکارۍ په روحیه کې نغښتی دی او د کورنی ټول غړي باید د کورنی لومړیتوبونه وپېژني ترڅو په ګډه سره ټاکل شویو موخو ته په رسېدو کې د یو او بل لاس نیوی وکړي.

بنځه او د کورنی اقتصادي مدیریت

بنځې د کورنی د اقتصاد په مدیریت کې بنسټیز رول لوبوي. بنځې په کورنی کې د مور په توګه د لگښتونو د اصلاح په برخه کې د لیدنې وړ کړنې تر سره کوی. که په یوه کورنی کې مور و نه شي کولای چې لگښتونه مدیریت کړي د کورنی اقتصاد له ستونزو سره مخ کېږي.

اقتصادي مشورې

یو شمېر کورنی په یوازې ځان د اقتصادي ستونزو له حل ناتوانه دي او نه شي کولای په ښه ډول خپلې چارې مدیریت کړي. دا ډول کورنی کولای شي له خپلو دوستانو، د کورنی له غړو او همکارانو د اقتصادي ستونزو د حل په برخه کې لارښوونه تر لاسه کړي.

د عاید مطابق لگښت

ځینې کسان چې ډېر کم عاید لري، د دې لپاره چې په ټولنه کې یو کاذب ځای ولري بې اړتیا پورونه اخلي، د ښار په تر ټولو ګران بیه ځایونو کې اوسېږي او یا هم ګران بیه موټر پېري چې دا یو ډېر بد عادت دی. دا ډول کسان د خپل کاذب موقعیت له کبله ډېر وخت د خپل ژوند لومړیتوبونه نه شي پوره کولای. نو پر همدې بنسټ اړینه ده چې د خپل عاید مطابق لگښت وکړي، موټر او ژوند مو باید د خپل عاید سره برابر وي او مه پرېږدی چې دا ډول بد عادت مو ژوند تریخ کړي.

انډول ته ارزښت ورکړئ

د کورنۍ ټول غړي خوبوي چې غوره د اوسېدو ځای، بڼه خواره، بڼې جامې او... ولري، خو ډېرې کمې کورنۍ شته چې دا ډول غوښتنې پوره کړای شي او که کورنۍ اقتصادي محدودیتونه ولري د دې غوښتنو یوازې یوه برخه پوره کولای شي. کورنۍ باید د خپلو غوښتنو نوملړ چمتو کړي او یاد نوملړ له خپل عاید سره وګوري، ترڅو په بڼه ډول د خپل عاید مطابق غوښتنې په کې ځای پر ځای کړي. په دې ترتیب، د کورنۍ پر مدیر لازمه ده چې د کورنۍ د غړو تر منځ د سرچینو د وېش په برخه کې دقت وکړي.

حسیب الله نوري د افغانستان بانک د نشراتو څانګې لوی آفیسر

سرچینې:

۱ - ګام های طلایی برای رفع مشکلات اقتصادی خانواده/ کد مطلب : 2179

namnak.com) راه کار و ګام های طلایی برای رفع مشکلات اقتصادی خانواده

5 Solutions to the Biggest Financial Problems Families Face/ Published by Sarah Brooks on March 4, 2014

<https://www.guidevine.com/newsroom/5-solutions-biggest-financial-problems-families-face/>

Family Financial Problems/ By Nicole Whitney

<https://www.sapling.com/6383353/family-financial-problems>